

**REGIONAL NEWS UNIT
ALL INDIA RADIO GANGTOK
NEPALI NEWS BULLETIN**

BROADCAST: 18:40 hrs

Date: 30.08.2025

NCORD Meeting

नार्को समन्वय केन्द्र तथा नशामुक्त भारत अभियानअन्तर्गत जिल्ला स्तरीय समितिको बैठक आज पाकिम जिल्ला प्रशासनिक केन्द्रको सम्मेलन कक्षमा बस्यो। पाकिमका जिल्लाधीश रोहन अग्वानेको अध्यक्षतामा बसेको बैठकमा समितिले अघिल्लो सत्रको कार्यसूचि र कार्य विन्दुको समीक्षा गर्‍यो। बैठकमा समितिले नशालु पदार्थ दुरुपयोगको रोकथाम, नियन्त्रणका उपाय र संयुक्त कार्य योजनाको कार्यान्वयन जस्ता महत्त्वपूर्ण मुद्दाहरूमा रहेको प्रगतिको आकलन पनि गर्‍यो। बैठकमा विद्यालय परिसरदेखि सय मिटरको परिधिभित्र सुर्तीजन्य पदार्थ र मादक पदार्थको खुल्ला बिक्रीमा रोकबारे पनि छलफल हुनका साथै चालू हस्तक्षेपलाई सुदृढ पार्नमा रहने नयाँ तरिकाबारे चर्चाभयो।

जिल्लाधीशले समितिको निर्देशनलाई कडाइका साथ पालन गर्नमा रहेको महत्त्वमाथि जोड दिँदै बैठकमा उठाएका मुद्दाबारे सुझाव र निर्देशन दिनुभयो। उहाँले यस अवसरमा उपस्थित सदस्यहरूलाई अघिल्लो बैठकमा अनुपालन प्रतिवेदन प्रस्तुत गर्ने निर्देशन दिँदै नशालु पदार्थको दुरुपयोग, बेचबिखन र सुर्तीजन्य तथा मादक पदार्थको सेवनबारे सम्बोधन गर्नु समितिको मुख्य उद्देश्य हो भन्नुभयो।

-----X-----

Panglhapsol Begain

नाम्ची जिल्लाको राभाङलामा आजदेखि बयालीसौं पाङलाबसोल पर्व शुरू भयो। बर्फुङ निर्वाचन क्षेत्रका विधायक रिक्सेल दोर्जी भोटियाको बाहुलीद्वारा उदघाटन भएको समारोहको समापन सात सितम्बरमा हुनेछ।

पाङलाबसोल पर्वको मुख्य आकर्षणको रूपमा रहेको अन्तर राज्य भलिबल प्रतियोगिताको उदघाटनीय खेल राभाङ सिक्स बनाम फामतामबीच भयो। प्रत्येक वर्षको सितम्बर महिनामा आयोजन गरिने यो पर्व संरक्षक देवता कञ्चनजङ्घा पर्वतको सम्मानमा पालन गरिन्छ। यस पर्वको समापन पवित्र पौते छाम र परम्परागत नृत्यका साथ हुनेछ।

-----X-----

E-Challan

सिक्किमको नम्बर पञ्जीकृत भएका वाहन मालिकहरूले भोली अर्थात एकतीस अगस्तसम्ममा लम्बित जरिवाना भुक्तान गर्नुपर्नेछ। परिवहन विभागले आज जारी गरेको एउटा प्रेस बयानमा बताएअनुसार एकमुष्ट निपटान योजना अथवा One Time Settlement Scheme-को समय सीमा अब केवल एक दिन बाँकी रहेको छ। विभागले विज्ञप्तिमार्फत सबै वाहन मालिकहरूसित आफ्नो लम्बित जरिवाना भुक्तान गरेर यस योजनाको लाभ उठाउन अनुरोध गरेको छ।

वाहन मालिकहरूले आफ्नो लम्बित जरिवाना आधिकारिक पोर्टल www.challan.sntd.in-मा गएर आफ्नो वाहनको नम्बर दबाएपछि देख्न सक्नेछन्।

विभागले मानिसहरूका निम्ति सहज सुविधा सुनिश्चित गर्न, सिक्किमभरिका सबै RTO कार्यालयहरू भोली आठौँबार खुल्ला रहने पनि जानकारी गराएको छ।

जरिवाना नतिरेमा कागजपत्र तथा वाहन जफत हुने पनि विभागले चेतावनी दिएको छ।

-----X-----

Fire

मानेबुङ-देन्तामको हि-याङथाङ निवासी लिला पाण्डेको भान्सा घरमा आज बिहान लगभग छह बजी आगलागी भएको छ। समाचारअनुसार आगलागीका कारण ठूलो नोक्सानी भएको छ। आगलागीको कारण स्पष्ट हुन नसके पनि स्थानीयवासीको सक्रिय सहयोगमा आगो नियन्त्रणमा ल्याइएको फलस्वरूप मुख्य घरलाई जोगाउन सकियो। भान्सा घरमा राखिएका अन्नपात र घरेलु सामग्री भने पूर्णरूपमा जलेर नष्ट भएको छ। स्थानीय प्रशासन तथा पञ्चायत प्रतिनिधिहरूले घटना स्थलको भ्रमण गरी क्षयक्षतिको जानकारी लिए।

-----X-----

Financial Inclusion

सिक्किम राज्य स्तरीय ब्याङ्कर्स समितिले नाम्ची जिल्लाको मल्लीमा आगामी तीन सितम्बरका दिन जनसुरक्षा परिपूर्णता अभियानअन्तर्गत व्यापक शिविरको आयोजना गरिरहेछ। यो अभियान वित्तीय समावेशनमाथि तीन महिनाको राष्ट्रव्यापी परिपूर्णता अभियानको एक भाग हो। यो शिविरले विभिन्न सामाजिक सुरक्षा तथा वित्तीय समावेशन योजनाअन्तर्गत नागरिकहरूलाई अधि बढ्नका साथै दर्ता हुन एउटा मञ्चको रूपमा सेवा पुऱ्याउनेछ।

यस मेघा शिविरको प्राथमिक उद्देश्य विभिन्न सरकारी प्रायोजित योजनाअन्तर्गत स्थलगत नामाङ्कनलाई सहज बनाउनु हो।

-----X-----

SLICQ Competition

नाम्ची जिल्लाको टाउन हलमा आज उपभोक्ता जागरूकता कार्यक्रमसितै राज्य स्तरीय अन्तर महाविद्यालय हाजिरीजवाफ प्रतियोगिता आयोजन गरियो।

सिक्किम सरकारको खाद्य एवं नागरिक आपूर्ति विभागको कानुनी माप विज्ञान एकाइ उपभोक्ता संरक्षण प्रकोष्ठले आयोजना गरेको कार्यक्रममा नाम्ची-सिङ्गीथाङ निर्वाचन क्षेत्रका विधायक सतिषचन्द्र राई मुख्य अतिथि हुनुहुन्थ्यो।

युवाहरूका निम्ति यस प्रकारको जानकारीमूलक कार्यक्रम आयोजन गरेकोमा आयोजत समितिको प्रशंसा गर्दै विधायक श्री राईले भन्नुभयो, प्रत्येक व्यक्ति उपभोक्ता हुन्, किनकि उनले कुनै पनि वस्तु र सेवा खरिद गर्छन्, प्रयोग गर्छन् अथवा लाभ उठाउँछ। उहाँले सबैसित उत्पादन र म्याद समाप्तिको मिति जाँच गर्ने अनि सधैं कुनै पनि सामग्री खरिद गर्दा रसिद लिने आग्रह गर्दै भन्नुभयो, यो प्रत्येक ग्राहकको जिम्मेवारी हो। विधायक श्री राईले उपभोक्ताको अधिकारको महत्त्वमाथि प्रकाश पार्नुभयो अनि उपस्थित सबैलाई प्रत्येक व्यक्तिसँग उपभोक्ताको रूपमा वैध अधिकार छ भन्दै सजग र सूचित रहने सल्लाह दिनुभयो।

-----X-----

Sports

पाकिमको सन्त जेभियर विद्यालय खेल मैदानमा आजदेखि पाकिम जिल्ला Under 16 Boys Football League शुरू भयो।

पाकिम जिल्ला फुटबल संगठनले प्रथमपल्ट आयोजना गरिरहेको यस लिगमा पाँचवटा पञ्जीकृत फुटबल क्लबले भाग

लिइछिन्। यी हुन्, पाकिम United Sporting Club, पाण्डिम फुटबल अकादमी, माझिटार Sporting Club, रिनाक-रङ्गेली Sports संगठन र रिनाक Sporting Club.

प्रत्येक टोलीका निम्ति पाँचवटा लिग म्याच रहने प्रतियोगिताको फाँजिल खेल तीस सितम्बरमा खेलाइन्छ।

प्रतियोगिताको उदघाटनीय खेल खेल्दै पाकिम United क्लबले माझिटार Sporting Club-माथि जित दर्ता गर्‍यो भने रिनाक रङ्गेली Sports Association पाण्डिमलाई हराउन सफल भयो।

-----X-----